

રાજ્ય સરકારની સહાય અને મત્સ્યખેડૂતોના પરિશ્રમથી ખૂલી રહ્યા છે સાગરથી સમૃદ્ધિના દ્વાર



અમરેલી: ગુજરાત રાજ્યને ૧,૬૦૦ કિમી લાંબો દરિયા કિનારાનું વરદાન પ્રાપ્ત થયું છે. જેમાંથી અમરેલી જિલ્લો ૬૨ કિ.મીનો દરિયા કિનારો ધરાવે છે. અમરેલી જિલ્લામાં જાકરાબાદ, ધારાબંદર, શિયાળબેટ તથા ચાંચ બંદર આમ કુલ મળી ૪ મત્સ્ય બંદરોનો સમાવેશ થાય છે. અમરેલી જિલ્લાનું

જાકરાબાદ બંદર, એ તેની 'બોમ્બે ડક' (બુમલા) માછલીની માછલીમારી માટે સમગ્ર ગુજરાતમાં જાણીતું છે. રાજ્ય સરકારની સહાય અને મત્સ્યખેડૂતોનો પરિશ્રમથી અમરેલી જિલ્લાના માછીમારો માટે સાગરથી સમૃદ્ધિના દ્વાર ખૂલી રહ્યા છે. અમરેલી જિલ્લાના મદદનીશ મત્સ્યોદ્યોગ નિયામકશ્રીની કચેરીની માહિતી અનુસાર, અમરેલી જિલ્લા કચેરીના કાર્યક્ષેત્ર હેઠળ આવતા જાકરાબાદ, શિયાળબેટ, ચાંચબંદર,

નવાબંદર, સૈયદ રાજપરા તથા સિમર મત્સ્ય બંદરો/ઉત્તરણ કેન્દ્ર ખાતે નાની અને મોટી ૧૮૬૬ જેટલી માછીમારી બોટો નોંધાયેલી છે. અમરેલી જિલ્લામાં ૩૩ જળાશયો છે, જેમાં સરકારના પ્રવૃત્તિમાન નિયમો અનુસાર ઈજારા પેટે આપવામાં આવે છે. 'ડીઝલ વેટ રાહત યોજના' અંતર્ગત ૧૩૫૪ માછીમારોને મહત્તમ રૂ. ૧૫ પ્રતિલીટરની સહાયતા આપવામાં આવી છે. તથા 'કેરોસીન વેટ' રાહત યોજના અંતર્ગત માછીમારોને રૂ. ૧૧૦

માછીમારો માટે વિકાસ અને સમૃદ્ધિનો સંકલ્પ: અમરેલી જિલ્લામાં મત્સ્યખેડૂતોને વર્ષ ૨૦૨૪-૨૫માં વિવિધ યોજનાઓમાં રૂ. ૮૮૪.૧૬ લાખની સહાય ચૂકવવામાં આવી

માછીમારોને ૮.૫૯ લાખ વેટ રાહત ચૂકવવામાં આવી છે. મત્સ્યોદ્યોગ ખાતા દ્વારા માછીમારોને વિવિધ પ્રકારની યોજનાકીય સહાયોનું ચૂકવણું કરવામાં આવે છે. જેમ કે, પગડીયા સહાય, જી.પી.એસ સહાય, નવા એન્જીન ખરીદવા, નવા આઈસ પ્લાન્ટ, માછલી સંભાલ કરવા રેફ્રીજરેટેડ વાન, ઓબીએમ/ આઈબીએમ, પોલી પ્રોપોલીન રોપ, જમ્બો પ્લાસ્ટીક કેટ, લાઈફ સેવિંગ જેકેટ અને ડીપ ફીઝર જેવી વિવિધ યોજનાઓમાં કુલ ૮૦ માછીમારી બોટોને રૂ. ૭૭.૧૭ લાખની સહાય વર્ષ ૨૦૨૪-૨૫માં ચૂકવવામાં આવી છે.

પ્રધાનમંત્રી મત્સ્ય સંપદા યોજના અંતર્ગત માછીમાર કિસાન ક્રેડિટ કાર્ડ સ્વરૂપે વર્ષ ૨૦૨૪-૨૫માં ૧૩૦ માછીમાર બોટ માલિકોને રૂ. ૭૮૫.૪૦ લાખની લોન મંજૂર કરવામાં આવી છે. માછીમાર જૂથ અકસ્માત યોજના અંતર્ગત ૦૫ મૃતક માછીમારના વારસદારોને રૂ. ૧૨.૦૦ લાખની સહાય ચૂકવવામાં આવી છે. અમરેલી જિલ્લામાં માછીમાર સહાયો પૈકી વર્ષ ૨૦૨૪-૨૫માં ૮૮૪.૧૬ લાખની સહાય ચૂકવવામાં આવી છે.

મત્સ્યોદ્યોગની સહાયો મેળવવા માટે માછીમારોએ મત્સ્યોદ્યોગના વિવિધ પોર્ટલ મારફત ઓનલાઈન અરજી કરવાથી સહાયની રકમ માછીમારોના બેંક ખાતામાં સીધી જ જમા કરવામાં આવી રહી છે. હાલ મત્સ્યોદ્યોગ દ્વારા માછીમારોને અપાતા કિર્શીગમાં જવાના ટોકન, ડીઝલ સબસીડી તથા માછીમારીમાં ઉપયોગી સાધનોની સહાયતા કિર્શીગ બોટના રજીસ્ટ્રેશન, લાયસન્સ જેવી તમામ સુવિધાઓ ઓનલાઈન માધ્યમથી માછીમારોને પૂરી પાડવામાં આવી રહી છે.

ઉનાના નવાબંદરમાં ૧૧ દિવસથી પાણી બંધ ગ્રામજનો પાણી માટે વલખાં મારે, વેચાતું પાણી મોંઘું થયું

કેલેશ ભટ્ટ ઉના; ઉના તાલુકાના દરિયાકાંઠાના નવાબંદર ગામમાં છેલ્લા ૧૧ દિવસથી પાણીનો પુરવઠો બંધ છે. ૨૫ હજારથી વધુ વસ્તી ધરાવતા આ ગામના મોટાભાગના લોકો માછીમારીના વ્યવસાય સાથે સંકળાયેલા છે.



ગામને રાવલ ઝમમાંથી પાણી પૂરું પાડવામાં આવે છે, જેના માટે ઉનાના નવાબંદર સુધી કરોડોના ખર્ચે પાઈપલાઈન નાખવામાં આવી છે. જોકે, અધિકારીઓ હલમાં આ લાઈનમાં ફોલ્ટ હોવાનું જણાવી રહ્યા છે, જેના કારણે પાણી પહોંચી રહ્યું નથી. દરિયાકિનારાનું ગામ હોવાથી કૂવા અને બોરમાં ખારું પાણી આવે છે, જે પીવા કે અન્ય વપરાશ માટે યોગ્ય નથી. પાણી ન મળવાને કારણે ગ્રામજનો ભારે મુશ્કેલીનો સામનો કરી રહ્યા છે. તેમને નજીકના ગામડાઓમાંથી વેચાતું પાણી લેવા મજબૂર થવું પડે છે. એક રિશ્તા પાણી મંગાવવા માટે ૫૦૦ રૂપિયા ખર્ચવા પડે છે, જ્યારે પીવાના પાણીના કંચાનો ભાવ ૨૦ રૂપિયાથી વધીને ૨૫ રૂપિયા ગ્રામજનોના જણાવ્યા અનુસાર,

પાણી પુરવઠા વિભાગના એક પણ અધિકારીએ છેલ્લા ૧૧ દિવસથી ગામની મુલાકાત લીધી નથી. માત્ર લાઈન રિપેરિંગ કરનારા કર્મચારીઓ આવે છે, પરંતુ તેઓ ફોલ્ટ શોધી શક્યા નથી. જ્યારે પાણી પુરવઠાના અધિકારીનો સંપર્ક કરવામાં આવ્યો ત્યારે તેમણે જૂનાગઢમાં મીટિંગમાં હોવાનું જણાવી ઓફિસમાંથી સ્ટાફને નવાબંદર મોકલવાનું કહ્યું હતું. પાણી પહોંચતું નથી, જેના કારણે ગ્રામજનો પાણી વગર વલખાં મારી રહ્યા છે. હાલ ફોલ્ટ શોધવાની કામગીરી ચાલી રહી છે, પરંતુ ૧૧ દિવસ વીતી ગયા હોવા છતાં ફોલ્ટ મથ્યો નથી અને સમસ્યા યથાવત છે.

અમરેલીમાં દોડ અને સ્ટેન્ડિંગ બ્રોડ જમ્પ સ્પર્ધા માટે જિલ્લા કક્ષાની બેટરી ટેસ્ટનું આયોજન પસંદગી પામેલ ખેલાડીઓને ઉપસ્થિત રહેવા અનુરોધ

અમરેલી: અમરેલી જિલ્લાના ખેલ મહાકુંભ ૨૦૨૫માં અંડર - ૦૯ અને અંડર-૧૧ તાલુકા કક્ષાની ૩૦ મીટર દોડ, ૫૦ મીટર દોડ અને સ્ટેન્ડિંગ બ્રોડ જમ્પ સ્પર્ધાઓના ૧ થી ૮ વિજેતા ભાઈઓ-બહેનો જિલ્લા કક્ષાએ બેટરી ટેસ્ટ આપી શકશે. તાલુકા કક્ષાએ બેટરી ટેસ્ટમાં પસંદગી પામેલા ખેલાડીઓની જિલ્લા કક્ષાના બેટરી ટેસ્ટનું અમરેલી સરદાર પટેલ રમત સંકુલ (ગોળ દવાખાનાની બાજુ, ચિતલ

રોડ) ખાતે અંડર - ૦૯ અને ૧૧ બહેનો માટે તા.૧૦-૦૫-૨૦૨૬ના તથા અંડર-૦૯ અને અંડર-૧૧ ભાઈઓ માટે તા. ૧૧-૦૨-૨૦૨૬ના રોજ સવારે ૬.૩૦ કલાકે આયોજન કરવામાં આવ્યું છે. આમ ૧ થી ૮ ક્રમમાં પસંદગી પામેલ ખેલાડીઓએ જિલ્લા કક્ષાના બેટરી ટેસ્ટ માટે આધાર કાર્ડ અને સ્કૂલ આઈ.ડી સાથે સ્વખર્ચે સ્પર્ધા સ્થળ ખાતે ઉપસ્થિત રહેવું. રાજ્ય સરકારના રમતગમત, યુવા અને સાંસ્કૃતિક પ્રવૃત્તિઓ

વિભાગ હેઠળની સ્પોર્ટ્સ ઓથોરિટી ઓફ ગુજરાત, ગાંધીનગર દ્વારા જિલ્લા કક્ષા સ્પોર્ટ્સ સ્કૂલ યોજના અંતર્ગત આગામી શૈક્ષણિક વર્ષના સમયગાળા દરમિયાન યોગ્યતા ધરાવતા ખેલાડીઓની પસંદગી કરવાની રહે છે, જેના માટે સ્પોર્ટ્સ ઓથોરિટી ઓફ ગુજરાત દ્વારા યંગ ટેલન્ટ પસંદગી પ્રક્રિયા હાથ ધરવામાં આવે છે, તેમ અમરેલી જિલ્લા રમત વિકાસ અધિકારીશ્રીએ એક યાદીમાં જણાવ્યું છે.

રાજુલામાં મહિલાઓએ ૨૧ યુગલોના સમૂહલગ્ન યોજ્યા આયોજન મહિલા સશક્તિકરણનું પ્રેરક ઉદાહરણ બન્યું

રાજુલા: રાજુલામાં મહિલાઓ દ્વારા આયોજિત સમૂહલગ્ન સમાજમાં મહિલા સશક્તિકરણનું પ્રેરણાદાયી ઉદાહરણ બન્યું છે. આ આયોજનમાં સર્વ જ્ઞાતિના ૨૧ યુગલોએ લગ્ન કર્યા હતા. શહેરના ઈતિહાસમાં આ પ્રકારનું આયોજન પ્રથમવાર થયું છે. આ પ્રસંગે રાજુલા-જાકરાબાદ વિસ્તારના ધારાસભ્ય હીરાભાઈ સોલંકીના પ્રતિનિધિ ભાવેશભાઈ સોલંકી સહિત અનેક આગેવાનો ઉપસ્થિત રહ્યા હતા. આ ૨૧ યુગલોએ



એકસાથે વૈવાહિક જીવનમાં પ્રવેશ કરી સમાજમાં સમરસતા અને એકતાનો સંદેશ આપ્યો હતો. કાર્યક્રમમાં શહેરના અગ્રણી વેપારીઓ, વિવિધ સંસ્થાઓના આગેવાનો, દાતાઓ અને સાધુ-સંતો

મોટી સંખ્યામાં હાજર રહ્યા હતા. રાજુલાના પૂર્વ ધારાસભ્યએ પણ ઉપસ્થિત રહી મહિલાઓ દ્વારા સંભાળવામાં આવેલી સમગ્ર વ્યવસ્થાને બિરદાવી હતી. તેમણે આ આયોજનને પ્રેરણાદાયી ગણાવ્યું હતું. મહિલા સશક્તિકરણના ઉદાહરણરૂપ આ સમૂહલગ્નમાં સમગ્ર આયોજનની મુખ્ય જવાબદારી મહિલાઓએ સંભાળી હતી. તેમણે કાર્યક્રમને સફળતાપૂર્વક સંપન્ન કર્યો, જે સમાજ માટે ગૌરવની બાબત બની રહી.

અમરેલીનાં શેડુભાર નજીક જીઆઈડીસી કાર્યરત કરો ચેમ્બર ઓફ કોમર્સ દ્વારા રાજ્ય ઉર્જામંત્રીને પત્ર પાઠવવામાં આવ્યો

(મિલાપ રૂપારેલ દ્વારા) અમરેલી: રાજુલા તાલુકાના નવી બારપટોળી ગામે બાપા સીતારામના ઓટા પાસે રોડ ઉપર રહેતાં દિવ્યેશપરી ટેવપરી ગોસ્વામી નામના ૨૨ વર્ષીય યુવકે દોઢેક મહિના પહેલા પાયલબેન રમેશભાઈ ભારેયા (રહે. ચાંચ) સાથે મૈત્રી કરાર કરેલ હતો. જે મૈત્રી કરાર રદ થતાં યુવકને



મનમાં લાગી આવતા તા. ૪ના રોજ જ બપોરનાં ૧ વાગ્યાની આસપાસ તેમના ઘરે ગળાફાંસો ખાઈ લેતાં તેમનું મોત નિપજયાતું પોલીસમાં જાહેર થવા પામેલ છે.

"સૂર્ય પર સર્જાયું પૃથ્વી કરતા અનેક ગણું વિશાળ સનસ્પોટ

અમરેલી: છેલ્લા બે દિવસથી સુર્યાસ્ત સમયે આકાશમાં સુર્યની સપાટી પર એક કાળો ઘઘ દેખાતો હોવા બાબતે અનેક લોકોએ 'સ્ટારગેજીંગ ઈન્ડિયા' નો સંપર્ક કરેલ છે. મંગળશાસ્ત્રીઓના મતે આ કોઈ સામાન્ય ઘઘ નથી, પરંતુ સુર્ય પર સર્જાયેલું એક પ્રચંડ ગુંબકીય તોફાન છે, જેને 'સનસ્પોટ AR ૪૩૬૬' તરીકે ઓળખવામાં આવે છે. શું છે આ સનસ્પોટની ખાસિયત? વિશાળ કદ: આ સનસ્પોટ વિસ્તાર પૃથ્વીના વ્યાસ કરતા આશરે ૧૦ થી ૧૫ ગણો મોટો છે. તે એટલો મોટો છે કે પૃથ્વી જેવા અનેક ગ્રહો તેમાં સમાઈ શકે.

પૃથ્વી પર અસર: આ વિસ્તારમાંથી હાલમાં જ શક્તિશાળી 'X-ક્લાસ' સૌર જવાળાઓ છૂટી પડી છે. જેના કારણે આવનારા ૪૮ કલાકમાં પૃથ્વી પર જીઓમેગ્નેટિક સ્ટોર્મ આવવાની શક્યતા છે. GPS અને મોબાઈલ નેટવર્ક જેવી સેટેલાઈટ સેવાઓને અસર કરી શકે છે. સનસ્પોટનું મુખ્ય કેન્દ્ર (Primary Croe): આ સનસ્પોટનું માત્ર મુખ્ય કેન્દ્ર જ પૃથ્વી કરતાં બે ગણી પહોળાઈ ધરાવે છે, એટલે કે આશરે ૨૫,૦૦૦ થી ૩૦,૦૦૦ કિમી. સમગ્ર સનસ્પોટ સમૂહ આ આખો સનસ્પોટ સમૂહ (જેમાં નાના-મોટા

અનેક ટપકાંઓનો સમાવેશ થાય છે) સુર્યની સપાટી પર આશરે ૧,૨૫,૦૦૦ થી ૧,૫૦,૦૦૦ કિમી કરતાં પણ વધુ વિસ્તારમાં ફેલાયેલો છે. સ્ટારગેજીંગ ઈન્ડિયાના નરેન્દ્ર ગોર જણાવે છે કે, "સુર્યાસ્ત સમયે સુર્યની તેજસ્વીતા ઓછી લાગતી હોવા છતાં, તેને નરી આંખે અથવા સામાન્ય ચશ્માથી જોવો અત્યંત જોખમી છે. સૌરમોથી નીકળતા પારજંબલી (કે) અને ઈન્ફ્રારેડ કિરણો આંખના પડદાને કાયમી નુકસાન પહોંચાડી શકે છે. સુર્યદર્શન માટે હંમેશા પ્રમાણિત સોલર ફિલ્ટર અથવા સોલર ગોગલ્સનો ઉપયોગ કરવો જોઈએ."



અમરેલી ખાતે એનએસયુઆઈ દ્વારા કોલેજોમાં નશામુક્તિ અંગે જનજાગૃતિ કાર્યક્રમ યોજાયો

(મિલાપ રૂપારેલ દ્વારા) અમરેલી: સમગ્ર ગુજરાતમાં નશા નો કારોબાર દિન પ્રતિદિન વધી રહ્યો છે. ત્યારે ગુજરાત પ્રદેશ એનએસયુઆઈ ધ્વારા નશામુક્તિ કેમ્પસ અભિયાન અંતર્ગત અમરેલી જિલ્લામાં પણ નશા મુક્તિ કેમ્પસ અભિયાનનો કાર્યક્રમ યોજવામાં આવ્યો. અમરેલી જિલ્લા એનએસયુઆઈ ધ્વારા નશા મુક્તિ અંગે જનજાગૃતિ કાર્યક્રમ વિદ્યાર્થીઓ સંચાલિત બીસીએ કોલેજ તથા કે કે પારેખ કોમર્સ કોલેજ ખાતે આયોજન કરવામાં આવ્યું હતું. આ કાર્યક્રમ અમરેલી જિલ્લાની કોલેજોમાં સફળતાપૂર્વક આયોજિત કરવામાં આવ્યો હતો. કાર્યક્રમ



દરમિયાન એનએસયુઆઈની ટીમ ધ્વારા વિદ્યાર્થીઓને નશાના દુષ્પણો, તેની સામાજિક તથા શૈક્ષણિક અસર અંગે વિસ્તૃત માર્ગદર્શન આપવામાં આવ્યું હતું. સાથે જ તમામ વિદ્યાર્થીઓને નશાથી દૂર રહેવા માટે શપથ લેવાવવામાં આવ્યા હતા. આ પ્રોગ્રામમાં ઉપસ્થિત પૂર્વ પ્રદેશ એનએસયુઆઈ પ્રમુખ આદિત્યસિંહ ગોહિલ, અમરેલી જિલ્લા

એનએસયુઆઈ પ્રમુખ સાહિલ શેખ ઉપસ્થિત રહ્યા હતા. તેમજ કોંગ્રેસ આગેવાન સંદિપભાઈ ધાનાણી, વિપુલ પોંકિય, મનીષભાઈ ભંડેરી સહિત, નિરુજ સોલંકી, અનિલ જોષી ઉપસ્થિત રહી વિદ્યાર્થીઓને નશામુક્તિ જીવન અપનાવવા માટે પ્રેરણા આપી હતી. એનએસયુઆઈ ધ્વારા જણાવ્યું હતું કે, યુવાન દેશનું ભવિષ્ય છે અને નશા જેવી ભુરાઈઓથી દૂર રહી શિક્ષણ અને સ્વસ્થ જીવન તરફ આગળ વધવું અતિ આવશ્યક છે. એનએસયુઆઈ ધ્વારા ચલાવવામાં આવતું ડ્રગ્સ મુક્તિ કેમ્પસ અભિયાન યુવાનોમાં સકારાત્મક પરિવર્તન લાવશે તેવી આશા વ્યક્ત કરવામાં આવી હતી.

રાજકોટ સિવિલમાં બે વર્ષની બાળકીના લીવરમાં અસામાન્ય હાઈડેટીડ સિસ્ટની ત્રણ ગાંઠની સફળ સર્જરી સંકલિત, આયોજનબદ્ધ અને સમર્પિત સારવારના મિશન સાથે ફરી એકવાર જાના હોસ્પિટલની ટીમે મેળવી સિદ્ધિ

માત્ર બે વર્ષની માસુમ બાળકી નંદુને યકૃતમાં અસામાન્ય બીમારી ધ્યાનમાં આવી, પરંતુ રાજકોટની જાના સિવિલ હોસ્પિટલ ખાતે સંકલિત, આયોજનબદ્ધ અને સમર્પિત સારવારને કારણે હાલ બાળકી સંપૂર્ણ સ્વસ્થ છે. તબીબી સારવારની ઉત્કૃષ્ટ સેવા થકી બાળકી અને તેમના પરિવારજનોમાં નવી આશા અને ઉમંગનો જન્મ થયો છે. વાંકાનેરના પંચાસરા ગામના સારસિંહ વાસ્કેલની બાળકી નંદુના જીવનમાં પ્રારંભે જ ખુબ કઠિન સમય આવ્યો હતો. જે ઉમરમાં બાળકો નિર્ભય બની રમકડાં સાથે રમતા હોય, એ ઉમરમાં નંદુ સતત તાવ, પેટમાં દુખાવો અને ધીમે ધીમે વધતા જતા પેટના ફૂલાવાથી પીડાતી હતી. નંદુની પરિસ્થિતિ વધુ ગંભીર બનતા તેને ગત તા. ૨૭-૦૧-૨૦૨૬ના રોજ જાના હોસ્પિટલ, રાજકોટના PICUમાં દાખલ કરવામાં આવી હતી. પીડિયાટ્રિક વિભાગના તજજ્ઞ તબીબોની તપાસ દરમિયાન બાળકીનું યકૃત વધેલું હોવાનું જણાયું. ત્યારબાદ જાના હોસ્પિટલમાં ઉપલબ્ધ આધુનિક નિદાન સુવિધાઓ દ્વારા કરાયેલા યુ.એસ.જી. અને સીટી સ્કેનમાં નંદુના યકૃતમાં ત્રણ હાઈડેટીડ સિસ્ટ (ગાંઠ) હોવાનું નિદાન થયું. આ દુર્લભ અને ગંભીર સ્થિતિએ આખી ટીમ માટે મોટો પડકાર ઊભો કર્યો, પરંતુ સાથે જાના હોસ્પિટલની કાર્યક્ષમતાને સાબિત કરવાની તક પણ આપી. બાળકીના ઓપરેશન પહેલાં બાળકની સ્થિતિ સંપૂર્ણ રીતે સ્થિર કરવી અત્યંત જરૂરી હતી. PICU તબીબી ટીમ દ્વારા બ્લડ



ટ્રાન્સફર કરીને નંદુને પ્રી-ઓપ સ્ટેબિલાઈઝ કરવામાં આવી. દરેક નિર્ણય અતિ કાળજીપૂર્વક લેવામાં આવ્યો, કારણ કે અહીં વાત માત્ર એક સર્જરીની નહીં, પરંતુ એક નાની જિંદગીની હતી. ત્યારબાદ ગત તા. ૨૮-૦૧-૨૦૨૬ના રોજ નંદુની લેપ્રોસ્કોપીક સર્જરી કરવાનો નિર્ણય લેવાયો. પીડિયાટ્રિક દર્દીમાં લેપ્રોસ્કોપી કરવી અત્યંત પડકારજનક હોવાનું ડો. પંકજ બુચ જણાવે છે. જેનું કારણ નાનું પેટ, ઓછી જગ્યા અને ઊંચું જોખમ રહેલું હોઈ છે. તેમ છતાં પણ આ જટિલ ઓપરેશન ડો. જ્યદીપ ગણાત્રા દ્વારા કુશળતાપૂર્વક કરવામાં આવ્યું. ડો. જ્યદીપ જણાવે છે કે, ઓપરેશન દરમિયાન લિવરના

પાછળના ભાગમાં આવેલા સિસ્ટને ઓળખવું અમારા માટે એક મોટો પડકાર હતો. આ સમયે જાના હોસ્પિટલના રેડિયોલોજી વિભાગે ઓન-ટેબલ લોકલાઈઝેશન અને તાત્કાલિક મૂલ્યાંકન દ્વારા મહત્વપૂર્ણ સહાય પૂરી પાડી. ઓપરેશન દરમિયાન એનેસ્થેશિયા ટીમના ડો. જીગીશા, ડો. ખ્યાતિ અને તેમની ટીમ, ઓ.ટી. ટેકનીશીયન પૂજાબેન વાડોલિયા, ઓ.ટી. ના ઈન્ચાર્જ સિસ્ટર દયાબેન ગજેરા, સ્કબ સિસ્ટર રિતિકા રાઠોડ, ભાર્ગવ માંઠક અને અલ્વેશ હેરબા, ક્લાસ-૪ સ્ટાફ દક્ષાબેન રોજાસરા અને જાહિદાબેન મજબૂલએ સહયોગી જવાબદારી નિભાવી હોવાનું ડો. જ્યદીપ જણાવે છે. સર્જરી સફળતાપૂર્વક પૂર્ણ થઈ અને બાળકી નંદુને એમ્ બેડેડવામાં આવી. વોર્ડમાં ઈન-ચાર્જ સિસ્ટર ભાનુમતી તાડા અને તેમની ટીમે માતાની જેમ નંદુની સંભાળ રાખી. પ્રી-ઓપથી લઈને પોસ્ટ-ઓપ સુધી ડો. પંકજ બુચ અને તેમની પીડિયાટ્રિક ટીમે સતત દેખરેખ રાખી રહી હતી. હાલ નંદુ સંપૂર્ણપણે સલામત છે. તેના ચહેરા પર ફરીથી નિર્દોષ શાંતિ જોવા મળે છે. આ સર્જરી-સારવાર માત્ર એક બાળકના સ્વસ્થ થવાની સફર નથી, પરંતુ PDU જાના હોસ્પિટલ, રાજકોટની કુશળતા, સંકલન, માનવતા અને નિષ્ઠાની જીત હોવાનું સિવિલ અધિક્ષક ડો. મોનાલી માંકડીયાએ સમગ્ર ટીમને અભિનંદન પાઠવતા જણાવ્યું છે. આમ, અતિ જટિલ ઓપરેશન થકી રાજકોટની જાના હોસ્પિટલે ફરી એકવાર આરોગ્ય ક્ષેત્રે સિદ્ધિ હાંસિલ કરી છે.

ગિનામાં City Level Abacus અને Maths Competition સંપન્ન

કેલેશ ભટ્ટ ઉના આ સ્પર્ધામાં ગિના શહેર તથા આસપાસના વિસ્તારોમાંથી મોટી સંખ્યામાં એટલે કે ૩૧૫ જેટલાં બાળકોએ ઉત્સાહપૂર્વક ભાગ લીધો હતો. જેમાં જીનિયસ અબાકસ ક્લાસ ના બાળકો એ ૩ મિનિટ ની ટાઈમ લિમિટ માં પેપર સોલ્વ કર્યું જેમાં હાએસ્ટ સ્કોર ખેર દ્વિતી જગદીશભાઈ-૧૩૩ દાખલા ગણી વિજેતા બની છે અને ગણિત સ્પર્ધા આ ૩૦ મિનિટ ની સમય મર્યાદા માં બાળકો એ ૧૦૦/ માક્સ ના પેપર ક્લિયર કર્યા છે આ સ્પર્ધા દરમિયાન બાળકોએ પોતાની ઝડપી ગણતરી, માનસિક ગણિત અને એકાગ્રતા ક્ષમતાનો ઉત્તમ પરિચય આપ્યો હતો. આ પ્રકારની સ્પર્ધાઓ દ્વારા બાળકોમાં ગણિત પ્રત્યેનો ભય દૂર થાય છે તેમજ આત્મવિશ્વાસ, સ્પર્ધાત્મક ભાવના અને બુદ્ધિ વિકાસમાં વધારો થાય છે. સમગ્ર કાર્યક્રમ ઉત્સવસભર અને શિસ્તબદ્ધ



યોજાયો. આ કાર્યક્રમમાં ગિના બ્રાંચ હેડ શ્રીમતી સુનિતા ઝાલા તથા ગાંધીનગર સ્થિત સંસ્થાની ફાઉન્ડર કિરણ મેમ વિશેષ ઉપસ્થિત રહ્યા હતા. તેમણે બાળકોને અભિનંદન પાઠવ્યા. સ્પર્ધાના અંતે વિજેતા બાળકોને ઈનામ અને તમામ ભાગ લેનારા બાળકોને પ્રમાણપત્ર આપી પ્રોત્સાહિત કરવામાં આવ્યા હતા.